

सूर्यवंशी ने बुमराह की पहली ही गेंद पर मारा छक्का



15 साल के सूर्यवंशी का धमाकेदार प्रदर्शन

हार्दिक पंड्या ने की निडर बल्लेबाजी की तारीफ गेंदबाजों में उर पैदा कर रहे हैं सूर्यवंशी: डेल

गुवाहाटी, 08 अप्रैल गुवाहाटी में खेले गए आईपीएल मुकाबले में राजस्थान रॉयल्स के युवा बल्लेबाज वैभव सूर्यवंशी ने अपनी विस्फोटक बल्लेबाजी से न सिर्फ दर्शकों बल्कि दिग्गजों को भी प्रभावित किया। महज 15 साल की उम्र में उन्होंने दुनिया के बेहतरीन गेंदबाजों में शुमार जसप्रीत बुमराह के खिलाफ जिस बेखौफ अंदाज में

रन बनाए, उसने मैच का रुख तय करने में अहम भूमिका निभाई। मैच के बाद हार्दिक पंड्या और डेल स्टेन दोनों ने इस युवा खिलाड़ी को जमकर सराहा। राजस्थान रॉयल्स और मुंबई इंडियंस के बीच खेले गए इस मुकाबले में सबसे ज्यादा चर्चा जिस टक्कर की थी, वह थी युवा वैभव सूर्यवंशी और अनुभवी तेज गेंदबाज जसप्रीत बुमराह के बीच। क्रिकेट प्रेमियों को उम्मीद थी कि बुमराह की सटीक लाइन-लेंथ के सामने सूर्यवंशी को संघर्ष करना पड़ेगा, लेकिन मैदान पर नजारा बिल्कुल उल्टा दिखा। मैच के दूसरे ही ओवर में जब बुमराह गेंदबाजी के लिए आए, तो सूर्यवंशी ने बिना

किसी झिझक के उनकी पहली गेंद को लॉन ऑन के ऊपर छक्के के लिए भेज दिया। यह शॉट न सिर्फ उनके आत्मविश्वास का संकेत था, बल्कि यह भी दर्शाता था कि वह बड़े मंच पर दबाव में नहीं आते। इसके बाद उन्होंने शॉर्ट गेंद पर पुल शॉट खेलते हुए एक और शानदार बाउंड्री लगाई। सूर्यवंशी यहीं नहीं रुके, उन्होंने ट्रेट बॉल और शार्दुल ठाकुर जैसे अनुभवी गेंदबाजों को भी निशाना बनाया। ठाकुर के एक ओवर में उन्होंने दो छक्के और एक चौका लगाकर 17 रन बटोरे। हालांकि उसी ओवर की आखिरी गेंद पर वह कैच आउट हो गए, लेकिन तब तक वह मैच का रुख बदल चुके थे।

मैच के बाद मुंबई इंडियंस के कप्तान हार्दिक पंड्या सूर्यवंशी की बल्लेबाजी से काफी प्रभावित दिखे। उन्होंने कहा, '15 साल के लड़के को इस तरह खेलते देखना काफी दिलचस्प है। जिस तरह की निडरता उनके खेल में है, वह काबिल-ए-तारीफ है। मैं उन्हें भविष्य के लिए शुभकामनाएं देता हूँ, 'दक्षिण अफ्रीका के पूर्व तेज गेंदबाज डेल स्टेन ने सूर्यवंशी के प्रभाव को और गहराई से समझाया। उनके मुताबिक, यह युवा बल्लेबाज गेंदबाजों के मन में डर पैदा कर रहा है। स्टेन ने कहा, 'जब कोई बल्लेबाज छेटी-छेटी गलतियों पर भी आपको छक्का मार देता है।

ऑरेंज-पर्पल कैप पर आरआर के खिलाड़ियों का कब्जा

गुवाहाटी 08 अप्रैल. इंडियन प्रीमियर लीग 2026 में ऑरेंज और पर्पल कैप पर राजस्थान रॉयल्स के खिलाड़ियों को कब्जा जमा लिया है। राजस्थान रॉयल्स सलामी के बल्लेबाज यशस्वी जायसवाल ने मुंबई इंडियंस के खिलाफ 11-ओवर के मैच में मात्र 32 गेंदों पर नाबाद 77 रन टोक डाले। इस पारी के साथ टूर्नामेंट में तीन पारियों में उनके 170 रन हो गए हैं और अब उनके पास ऑरेंज कैप है। मुंबई इंडियंस के खिलाफ जायसवाल की विस्फोटक पारी ने उन्हें समीर रिजवी के रनों से दस रन आगे पहुंचा दिया। दिल्ली कैपिटल्स



(डोसी) के इस बल्लेबाज ने दो मैच जिताने वाली पारियों के साथ सीजन की शानदार शुरुआत की है और वह 160 रन पर हैं। उन्होंने हालिया मैच में मुंबई इंडियंस के खिलाफ 90 रन बनाए थे। अब तक छह अन्य बल्लेबाज भी 100 रन के पार पहुंच चुके हैं, जिनमें हाइनरिक क्लासन (सनराइजर्स हैदराबाद), वैभव सूर्यवंशी (आरआर) और रोहित शर्मा (एमआई) शामिल हैं।

एक नजर में

हॉकी इंडिया ने की 24 सदस्यीय टीम की घोषणा
नयी दिल्ली। हॉकी इंडिया ने 13 से 17 अप्रैल तक अर्जेंटीना के ब्युनस आयर्स में होने वाले दौर के लिए बुधवार को 24 सदस्यीय भारतीय महिला हॉकी टीम की घोषणा की। विश्वस्तरीय अर्जेंटीना टीम के खिलाफ यह चार मैचों का दौरा एफआईएच हॉकी विश्वकप बेलजियम और नीदरलैंड 2026 और एशियाई खेल के मद्देनजर महत्वपूर्ण माना जा रहा है। इस टीम में अनुभवी खिलाड़ियों और उमरती हुई प्रतिभाशाली खिलाड़ियों का बेहतरीन मेल है। यह टीम दिखाती है कि हाल के वर्षों में भारतीय महिला हॉकी ने कितनी गहराई हासिल की है और मुख्य कोच सर्जोई मारिजने टीम से कितने ऊंचे मानकों की उम्मीद करते हैं। अनुभवी मिडफील्डर सलीमा टेटे टीम की कप्तानी जारी रखेंगी। वह भारत के मिडफील्डर को स्थिरता, सुझाव और नई ऊर्जा प्रदान करती हैं। शायद टीम में सबसे ज्यादा बेसब्री से जिस वापसी का इंतजार था, वह है फॉरवर्ड दीपिका की। वह चोट से उबरने के बाद टीम में वापसी कर रही हैं। उनकी वापसी का मुख्य कोच विशेष रूप से स्वागत करेंगे, क्योंकि दीपिका एक ऐसे साल में भारत की मुख्य ड्रेम-प्लेयर की भूमिका फिर से संभाल रही हैं, जो टीम के लिए बेहद अहम साबित होने वाला है।



तेजस का नाम लिम्का बुक ऑफ रिकॉर्ड में दर्ज
हल्द्वानी. उत्तराखंड में हल्द्वानी के तेजस तिवारी को लिम्का बुक ऑफ रिकॉर्ड्स का प्रमाणपत्र प्राप्त हुआ है। यह प्रमाणपत्र उन्हें जून 2023 में पांच वर्ष, पांच महीने और सात दिन की आयु में सबसे कम उम्र के एफआईडीई रैंक के शतरंज खिलाड़ी बनने के रिकॉर्ड के लिए प्रदान किया गया। लिम्का बुक द्वारा प्रमाणपत्र की जारी तिथि जून 2024 है, जबकि यह प्रमाणपत्र उन्हें अप्रैल 2026 में प्राप्त हुआ। तेजस की यह उपलब्धि पूर्व में दर्ज हो चुकी है और अब आधिकारिक प्रमाणपत्र प्राप्त होने से इसकी औपचारिक पुष्टि हुई है। दीक्षा इंटरनेशनल स्कूल हल्द्वानी के कक्षा तीन के छात्र तेजस ने 3.5 वर्ष की आयु से शतरंज खेलना शुरू किया। तेजस ने कम उम्र से ही अपने खेल के प्रदर्शन से देश-विदेश में अपनी प्रतिभा का लोहा मनवाया है। इससे पूर्व, तेजस को वर्ष 2024 में गिनीज वर्ल्ड रिकॉर्ड्स से संबंधित एक शतरंज टूर्नामेंट में भागीदारी के लिए 'गिनीज बुक ऑफ वर्ल्ड रिकॉर्ड्स की ओर से प्रमाणपत्र भी प्राप्त हो चुका है।



गुप आई में बारिश के कारण थाईलैंड से पिछड़ा भारत
नयी दिल्ली। दिल्ली लॉन टेनिस एसोसिएशन स्टेडियम में बिली जीन किंग कोप 2026 एशिया-ओसिनिया गुप आई मुकाबले में थाईलैंड के खिलाफ अपना पहला मैच हारने के बाद भारतीय महिला टीम बेकफुट पर आई है। मंगलवार को दिन की शुरुआत में लगातार बारिश के कारण मुकाबले की शुरुआत में लगभग तीन घंटे की देरी हुई। भारत की वैष्णवी अडकर, जो दुनिया में 383वें नंबर पर हैं और इस प्रतियोगिता में अपना डेब्यू कर रही हैं, एक घंटे 13 मिनट में कम रैंकिंग वाली अफिसा वांटा से 6-1, 6-3 से हार गईं। दुनिया की 456वें नंबर की थाई खिलाड़ी ने अपने अनाखंड दो-हाथ वाले ग्राउंडस्ट्रोक का इस्तेमाल करते हुए 4-0 की बढ़त बना ली और पूरे शुरुआती सेट में खेल पर अपना दबदबा बनाए रखा। अडकर ने दूसरे सेट में वापसी के संकेत दिए और शुरुआती बढ़त हासिल कर ली। हालांकि, वांटा ने जोरदार जवाब दिया और लगातार चार गेम जीतकर 4-1 से आगे हो गईं। दूसरे सिंगल्स मुकाबले में, थाई दिग्गज पैचरिन चीपवाडेज, सहजा यमलापली से 6-4, 1-6, 4-3 से आगे चल रही थीं, तभी बारिश ने एक बार फिर खेल में बाधा डाली, जिससे मैच को बुधवार सुबह तक के लिए स्थगित करना पड़ा। इसके बाद डबल्स मुकाबला होगा, जिसमें अकिता रैना और ऋतुजा भोसले का मुकाबला थाईलैंड की थासापोन नावलो और पिटागॉन पिलायूच से होना है।



25वीं वाटर स्पोर्ट्स वलस्टर चैंपियनशिप शुरू
टिहरी. पच्चीसवीं ऑल इंडिया पुलिस वाटर स्पोर्ट्स वलस्टर चैंपियनशिप हल्की बारिश और ठंडी हवाओं के बीच बुधवार को यहां वाटर स्पोर्ट्स एंड एडवेंचर इंस्टीट्यूट में शुरू हो गयी। उत्तराखंड के मुख्यमंत्री पुष्कर सिंह धामी ने वरुअल माध्यम से चैंपियनशिप का उद्घाटन किया। भारत-तिब्बत सीमा पुलिस (आइटीबीपी) की मेजबानी में हो रही इस चैंपियनशिप में 19 महिला तथा पुरुष टीमों के लगभग 500 खिलाड़ी कनौड़, रोडग एवं कयाकिंग की विभिन्न प्रतिस्पर्धाओं में अपनी क्षमता का प्रदर्शन करेंगे। मुख्यमंत्री ने विभिन्न राज्यों एवं केंद्र शासित प्रदेशों से आए पुलिस बलों के खिलाड़ियों, अधिकारियों एवं खेल प्रेमियों का देवभूमि उत्तराखंड में स्वागत एवं अभिनंदन किया। उन्होंने कहा कि यह उत्तराखंड के लिए अत्यंत गौरव का विषय है कि राज्य को पहली बार इस महत्वपूर्ण राष्ट्रीय आयोजन की मेजबानी का अवसर प्राप्त हुआ है। उन्होंने कहा कि वाटर स्पोर्ट्स जैसे खेल आपदा प्रबंधन, बाढ़ राहत, नदी में बचाव और तटीय क्षेत्र सुरक्षा जैसे कार्यों में भी अत्यंत उपयोगी सिद्ध होते हैं।

गुजरात ने आखिरी गेंद पर मारी बाजी रोमांचक मुकाबले में दिल्ली को 1 रन से हराया

नई दिल्ली, 8 अप्रैल. गुजरात टाइटंस ने दिल्ली कैपिटल्स को आईपीएल 2026 के रोमांचक मुकाबले में एक रन से हराया। आखिरी गेंद पर दिल्ली को जीत के लिए दो रन चाहिए थे लेकिन कुलदीप यादव रन आउट हो गए। गुजरात टाइटंस ने पहले बैटिंग करते हुए 20 ओवर में 4 विकेट खोकर 210 रन बनाए, इसके जवाब में दिल्ली कैपिटल्स की टीम केएल राहुल और डेविड मिलर की दमदार पारियों का बंदोबस्त 20 ओवर में 8 विकेट पर 209 रन ही बना सकी। इसके साथ ही गुजरात टाइटंस ने लगातार दो हार के बाद जीत का खाता खोला है। टीम को आईपीएल 2026 में पहली जीत नसीब हुई है। दिल्ली कैपिटल्स ने 211 रनों के लक्ष्य का पीछा करते हुए अच्छी शुरुआत की। पशुम निसांका 24 गेंद में 41 रन बनाकर आउट हुए, नितेश राणा पांच रन ही बना सके। समीर रिजवी खता नहीं खोल सके। डेविड मिलर कलाई में चोट के कारण रिटायर्ड हर्ट हुए। कप्तान अक्षर पटेल दो रन ही बना सके। स्टब्स 7 के स्कोर पर रन आउट हुए, केएल राहुल 52 गेंद में 92 रन बनाकर आउट हुए, विप्रज ने 12 रन का योगदान दिया। आखिरी गेंद पर कुलदीप यादव रन आउट हुए, डेविड मिलर 20 गेंद में 41 रन बनाकर नाबाद लौटे। गुजरात टाइटंस ने पहले बल्लेबाजी करते हुए 20 ओवर में 4 विकेट खोकर 210 रन बनाए। गुजरात के लिए जोस बटलर, कप्तान शुभमन गिल और



शुभमन गिल ने कप्तानी पारी में 70 रन बनाए

वांशिंगटन सुंदर ने अर्धशतकीय पारी खेली। गुजरात की तरफ से गिल ने सर्वाधिक 70 रन बनाए, दिल्ली कैपिटल्स के तेज गेंदबाज मुकेश कुमार ने दो विकेट चटकवाए। गुजरात टाइटंस ने पहले बैटिंग करते हुए दूसरे ओवर में साई सुदर्शन का विकेट गंवाया। सुदर्शन 7 गेंद में 12 रन ही बना

सके, मुकेश ने उन्हें आउट किया, जोस बटलर 27 गेंद में 52 रन बनाकर पवेलियन लौटे, कुलदीप ने उन्हें कप्तान बोल्ड किया। उन्होंने गिल के साथ दूसरे विकेट के लिए 32 गेंद में 60 रन जोड़े, कप्तान शुभमन गिल ने 45 गेंद में 70 रन बनाए, वह लुगी एनगिडी का शिकार बने। वांशिंगटन सुंदर 55 रन बनाकर आउट हुए, रत्न फिलिपस

स्कोर बोर्ड				
गुजरात टाइटंस	रन	गेंद	4	6
बल्लेबाज	रन	गेंद	4	6
साई सुदर्शन	12	7	2	0
शुभमन गिल	70	45	4	5
जोस बटलर	52	27	3	5
वांशिंगटन सुंदर	55	32	6	2
रत्न फिलिपस*	14	9	1	1
राहुल तेवतिया*	1	1	0	0
अतिरिक्त रन 6, कुल रन 210/4				
दिल्ली गेंदबाजी: मुकेश कुमार 4-0-55-2, लुगी एनगिडी, 4-0-24-1, अक्षर पटेल 3-0-32-0, कुलदीप यादव 4-0-42-1, टी नटराजन 4-0-34-0, विप्रज निगम 1-0-23-0				
दिल्ली कैपिटल्स	रन	गेंद	4	6
पशुम निसांका	41	24	6	1
लोकेश राहुल	92	52	11	4
नितेश राणा	5	6	1	0
समीर रिजवी	0	1	0	0
डेविड मिलर*	41	20	1	0
अक्षर पटेल	2	3	0	0
द्विजय स्टब्स	7	6	0	0
विप्रज निगम	12	7	2	0
कुलदीप यादव	1	1	0	0
अतिरिक्त रन 8, कुल रन 209/8				
गुजरात गेंदबाजी: मो. सिराज 4-0-52-1, कप्तान राबाज 4-0-32-0, राशिद खान 4-0-17-3, अशोक शर्मा 3-0-45-0, प्रसिद्ध कृष्ण 4-0-52-2, वांशिंगटन सुंदर 1-0-11-0				

ऑस्ट्रेलिया महिला टीम की कॉन्ट्रैक्ट लिस्ट जारी

सिडनी, 08 अप्रैल उभरती हुई तेज गेंदबाज लूसी हैमिल्टन और क्लोई आइन्सवर्थ को 2026-27 सीजन के लिए राष्ट्रीय महिला कॉन्ट्रैक्ट दिए गए हैं। ऑस्ट्रेलिया ने कई बड़े टी20 टूर्नामेंट से पहले अपनी तेज गेंदबाजी की ताकत को और मजबूत किया है। क्रिकेट ऑस्ट्रेलिया ने बुधवार को 18 खिलाड़ियों की एक लिस्ट जारी की, जिसमें पिछले साल के मुकाबले तीन नए नाम जोड़े गए हैं। इसमें तस्मानिया की ऑलराउंडर निकोला कैरी को भी राष्ट्रीय कॉन्ट्रैक्ट में वापसी हुई है। हैमिल्टन को अपना पहला राष्ट्रीय कॉन्ट्रैक्ट तब मिला, जब उन्होंने मार्च में सिर्फ 23 दिनों के अंदर क्रिकेट के सभी फॉर्मेट में डेब्यू किया। 19 साल की इस बाएं हाथ की तेज गेंदबाज ने, जिन्होंने 2025 विश्व कप में ऑस्ट्रेलिया अंडर-19 टीम की कप्तानी की थी, होवार्ट में भारत के खिलाफ तीसरे वनडे में पहली बार ऑस्ट्रेलिया की सोनियर टीम के लिए मैच खेला। इसके कुछ ही दिनों बाद वाका मैदान पर उन्हें उनकी 'बैंगी ग्रीन' कैप दी गई, इसी महीने के आखिर में सेंट विंसेंट में वेस्ट इंडीज के खिलाफ उन्होंने टी20 में भी डेब्यू किया। दाएं हाथ की गेंदबाज आइन्सवर्थ (20 साल) को अभी तक ऑस्ट्रेलिया की सोनियर टीम में शामिल नहीं किया गया है।



अपने पहले तीन डब्ल्यूबीएल सीजन में आइन्सवर्थ ने 22.30 की औसत से 40 विकेट लिए हैं, उनकी इकॉनमी रेट 6.96 रही है, और उन्हें दो बार 'टीम ऑफ द टूर्नामेंट' में भी शामिल किया गया है। वहीं, कैरी को जनवरी में भारत के खिलाफ हुई मल्टी-फॉर्मेट सीरीज के दौरान ऑस्ट्रेलियाई टीम में वापसी करने के बाद राष्ट्रीय कॉन्ट्रैक्ट में अपग्रेड मिला है। अब उन्हें अगले 12 महीनों के लिए टीम में पक्का कर लिया गया है। 32 साल की इस खिलाड़ी ने 2023 में राष्ट्रीय कॉन्ट्रैक्ट लेने से मना कर दिया था, ताकि वे तस्मानिया के साथ ट्रेनिंग और खेलने में ज्यादा समय बिता सकें। इससे पहले के सालों में वे ऑस्ट्रेलियाई टीम की रिजर्व खिलाड़ी के तौर पर लंबे समय तक साफर पर ही रहती थीं।

सिनर और अल्काराज ने वले-कोर्ट सीजन की शुरुआत जीत के साथ की

मोनाको, 08 अप्रैल जानिक सिनर और कार्लोस अल्काराज ने दुनिया के नंबर एक स्थान के लिए अपनी होड़ जारी रखी, क्योंकि उन्होंने मोंटे कार्लो मास्टर्स में दूसरे दौर में शानदार जीत के साथ अपने क्ले-कोर्ट सीजन की शुरुआत की। बिना कोई सेट गंवाए 'सनशाइन डबल' पूरा करने के बाद, सिनर को फ्रांसीसी खिलाड़ी ह्यूगो हम्बर्ट को 6-3, 6-0 से हराने में सिर्फ 64 मिनट लगे - उन्होंने दूसरे सेट में सिर्फ छह पॉइंट गंवाए, यह इस इतालवी दूसरी क्वीयता प्राप्त खिलाड़ी की लगातार 18वें मास्टर्स 1000 जीत थी, जिसने अब इस स्तर पर लगातार 36 सेट जीते हैं। अगर सिनर मोनाको में



मौजूदा चैंपियन अल्काराज ने मंगलवार को बाद में, वले पर छह बार के एटीपी टूर चैंपियन, अर्जेंटीना के सेबेस्टियन बेज के खिलाफ 70 मिनट में 6-1, 6-3 से जीत के साथ अपने क्ले-कोर्ट सीजन की शुरुआत की। यह वले पर इस स्पेनिश खिलाड़ी का पहला मैच था, जब पिछले साल के रोमांचक फ्रेंच ओपन फ़ाइनल में उन्होंने सिनर को हराया था, उस मैच में वह दो सेट पीछे चल रहे थे, लेकिन उन्होंने तीन चैंपियनशिप पॉइंट बचाते हुए अपना दूसरा रोलॉ गैरो खिताब जीता था। जीत हासिल करते हैं, तो सोमवार अल्काराज की जगह दुनिया के को रैंकिंग अपडेट होने पर वह नंबर एक खिलाड़ी बन जाएंगे।

इंडियन प्रीमियर लीग 2026 पिच पर बल्लेबाजों और स्पिनरों दोनों की अहम भूमिका रहेगी

ईडन गार्डन्स में पहली जीत की तलाश में केकेआर

कोलकाता, 08 अप्रैल. इंडियन प्रीमियर लीग 2026 में कोलकाता नाइट राइडर्स के लिए गुरुवार का मुकाबला बेहद अहम होना वाला है, जब वे अपने घरेलू मैदान ईडन गार्डन्स में लखनऊ सुपर जायंट्स का सामना करेंगे। एक ओर केकेआर अब तक जीत का खाता नहीं खोल पाई है और लय की तलाश में जुझ रही है, वहीं लखनऊ की टीम संतुलित प्रदर्शन के साथ आत्मविश्वास से भरी हुई है। ऐसे में यह मुकाबला सिर्फ दो टीमों के बीच नहीं, बल्कि संघर्ष और स्थिरता के बीच की टक्कर बन गया है। कोलकाता के ऐतिहासिक ईडन गार्डन्स में होने वाला यह मुकाबला आईपीएल 2026 के शुरुआती दौर का एक अहम मोड़ साबित हो सकता है। कोलकाता नाइट राइडर्स जहां लगातार हार के बाद अपनी पहली जीत की तलाश में हैं, वहीं लखनऊ सुपर जायंट्स अपनी लय को बरकरार रखने के इरादे से मैदान पर उतरेगी।



केकेआर के लिए इस सीजन की शुरुआत उम्मीद के मुताबिक नहीं रही है। टीम की सबसे बड़ी समस्या बल्लेबाजों में निरंतरता की कमी रही है। अनुभवी बल्लेबाज अर्जुन राघव ने पहले मैच में 40 गेंदों पर 67 रन बनाकर शानदार शुरुआत की थी, लेकिन इसके बाद उनकी पारियों में गिरावट देखने को मिली है। अगले मैचों में उनका प्रदर्शन उम्मीदों पर खरा नहीं उतर पाया, जिससे टीम पर दबाव बढ़ा है। ओपनिंग में फिन एलन ने तेज शुरुआत देने की कोशिश की है, उन्होंने एक मैच में

7 गेंदों पर 28 रन बनाकर अपनी आक्रामकता दिखाई है, लेकिन अन्य पारियों में वे बड़ी पारी नहीं खेल सके। वहीं, युवा बल्लेबाज अंकुष रघुवंशी ने लगातार अक्षय प्रदर्शन किया है और टीम के लिए सकारात्मक संकेत दिए हैं, हालांकि पिछले मैच में वे भी

जल्दी आउट हो गए। मध्यक्रम में रिंकू सिंह ने टीम को संभालने की जिम्मेदारी निभाई है। उन्होंने 33 और 35 रन की पारियों के साथ लगातार योगदान दिया है और संकेत के समय टीम के सबसे भरोसेमंद बल्लेबाज बनकर उभरे हैं।